

IIM में आई फाइव समिट आज से, देश के 10 स्टार्टअप को मिलेगी फंडिंग

IIT-IIM की समिट में अश्विनी लोहानी सहित कई इंडस्ट्री एक्सपर्ट आएंगे, स्टार्टअप एक्सपो भी लगाया जाएगा

इंदौर | आईआईएम और आईआईटी इंदौर द्वारा 17 और 18 अगस्त को आई5 समिट आयोजित की जा रही है। देशभर के स्टार्टअप्स में से चुनिंदा 10 स्टार्टअप्स को एंजल फंडर्स के सामने प्रेजेंटेशन देने का मौका मिलेगा। बाकी स्टार्टअप्स, समिट में लगाए जा रहे स्टार्टअप एक्सपो में शामिल हो सकेंगे। कई इंडस्ट्री एक्सपर्ट्स भी आएंगे जो अलग-अलग विषय पर अपनी राय रखेंगे। पैनल डिस्कशन, चाय पे चर्चा और मार्केटिंग वर्कशॉप जैसे इवेंट्स भी होंगे। एयर इंडिया के चेयरमैन, एमडी अश्विनी लोहानी, जी एंटरटेनमेंट की श्रुति श्याम सुंदर, फेसबुक के प्रशांत शर्मा, प्रणव पई, यूपी पुलिस डीजीपी ओपी सिंह, मुस्कान ड्रीम्स के अभिषेक दुबे सहित सक्सेसफुल स्टार्टअप्स के फाउंडर्स भी शामिल होंगे। फ्लैगशिप इवेंट गेट फंडेड में स्टार्टअप्स को फंडिंग हासिल करने का मौका मिलेगा। समिट के लिए रजिस्टर करवाने वाले स्टार्टअप्स को स्क्रीन किया जाएगा। 10 से 15 स्टार्टअप्स को इन्वेस्टर्स के सामने अपनी कंपनी पिच करेंगे। चाय पे चर्चा इवेंट आंत्रप्रेन्योर्स को नेटवर्किंग का मौका देगा। इफेक्टिव मार्केटिंग के तरीके सिखाने देश की टॉप एडवर्टाइजिंग एजेंसी के प्रोफेशनल्स भी आएंगे।